



भारतीय
प्रौद्योगिकी
संस्थान
काशी हिन्दू विश्वविद्यालय

IIT

INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)



Office of the Registrar
(Press & Publicity Cell)

दिनांक : 11.02.2019

धूमधाम से मना बीएचयू का स्थापना दिवस

■ सहारा न्यूज ब्यूरो

वाराणसी ।

वाराणसी। काशी हिन्दू विश्वविद्यालय का स्थापना दिवस शुक्रवार को धूमधाम से मनाया। इस मौके पर निकली आकर्षक झांकियों ने सभी को खासा प्रभावित किया तो उसमें विश्वविद्यालय के सौ साल को गौरवशाली इतिहास भी नजर आया। झांकियों को देखने के लिए विश्वविद्यालय के छात्र-छात्राओं के साथ शिक्षक व कर्मचारी भी मौजूद रहे। रंग विरंगे परिधानों में विद्यार्थियों में उल्लास देखते ही बनता था। दूसरी ओर परिसर में जगह-जगह सरस्वती पूजनोत्सव हुआ। छात्र व छात्राओं के छात्रावास में भी झांकियां सजायी गयीं और मां की पूजा अर्चना की गयी।

स्थापना दिवस को लेकर परिसर में उल्लास का माहौल नजर आ रहा था। छात्रावासों से छात्र-छात्राओं का समूह तो शिक्षक व कर्मचारी भी झांकी देखने के लिए सुबह से ही पहुंचने लगे। झांकियों में शामिल

विद्यार्थियों में भी गजब का उमंग व जोश नजर आ रहा था। देशभक्ति के साथ भक्ति भरे गीत अलग ही जोश भर रहे थे। मालवीय भवन के सामने वने प्रदर्शन मंच पर संकाय व संस्थानों ने



तीन मिनट में अपनी थीम समझायी। वीएचयू के स्थापना दिवस पर निकली झांकियों में गौरवशाली इतिहास की झलक मिली। महामना के प्रयास से स्थापित इस शिक्षा के मंदिर ने शानदार सौ वर्ष के गौरव का प्रदर्शन किया। झांकी में विश्वविद्यालय ने 'स्वच्छ भारत-स्वस्थ भारत

और 'वेटी-वचाओ, वेटी-पढाओ' झांकी ने भी सभी को प्रभावित किया। अतुलनीय नारी शक्ति की झलक महिला महाविद्यालय की झांकी में देखने को मिली। आयुर्वेद संकाय ने यज्ञ के महत्व को बताया। कृषि विज्ञान संस्थान की झांकी ने अनाज व मिट्टी की सेहत के बारे में सावधान किया गया था।

उद्यान विभाग व वेटेनरी साइंस ने पशु धन की कीमत समझायी। विज्ञान संस्थान ने हाइड्रोजन से चलने वाली गाड़ियों की प्रदर्शन किया था। दृश्य कला संकाय की झांकी ने भी सभी को प्रभावित किया। आईएमएस वीएचयू के अंतर्गत विभिन्न संकायों के छात्र-छात्राओं ने भी आकर्षक झांकियां तैयार कर रखी थीं। दूसरी ओर आईआईटी वीएचयू के स्थापना दिवस पर वसंत पंचमी को निकली शताब्दी वर्ष की झांकी में महामना की दूरदर्शिता एवं वैज्ञानिक दृष्टिकोण की झलक मिली। इस झांकी में आईआईटी द्वारा बनाई गई ग्रीन कार, प्रोटोटाइप कार, ड्रोन, कॉप्टर का प्रदर्शन किया गया। झांकी में सबसे आगे उड़ रहे ड्रोन शताब्दी वर्ष का लोगों लिए हुए था।